

**ದಿನಾಂಕ: 08-11-2013 ರಂದು ತೋಟಗಾರಿಕೆ ಸ್ಥಾಯಿ ಸಮಿತಿ ಅಧ್ಯಕ್ಷರ ಅಧ್ಯಕ್ಷತೆಯಲ್ಲಿ ನಗರವ್ಯಾಪ್ತಿ  
ಅರಣ್ಯೀಕರಣ ಮತ್ತು ಪರಿಸರ ನಿರ್ವಹಣೆ ಮತ್ತು ಕೆರೆಗಳ ಅಭಿವೃದ್ಧಿ ಕಾಮಗಾರಿಗೆ ಸಂಬಂಧಪಟ್ಟಂತೆ  
ನಡೆದ ಸಭೆಯ ನಡವಳಿಗಳು**

ಹಾಜರಿದ್ದ ಸದಸ್ಯರು			ಹಾಜರಿದ್ದ ಅಧಿಕಾರಿಗಳು		
ಶ್ರೀಯುತರಾದ :			ಶ್ರೀಯುತರಾದ		
1	ಎಂ.ಮುನಿರಾಜು	ಅಧ್ಯಕ್ಷರು	1	ಕೌನ್ಸಿಲ್ ಕಾರ್ಯದರ್ಶಿ	
2	ಎಸ್.ಹೆಚ್.ಪದ್ಮರಾಜ್	ಸದಸ್ಯರು	2	ಉಪ ಅರಣ್ಯ ಸಂರಕ್ಷಣಾಧಿಕಾರಿ	
3	ಆರ್.ಪಿ.ಶಶಿ	ಸದಸ್ಯರು	3	ಮುಖ್ಯ ಲೆಕ್ಕ ಪರಿಶೋಧನಾಧಿಕಾರಿ(ಯೋಜನೆ)	
4	ಪುಟ್ಟಮ್ಮ	ಸದಸ್ಯರು	4	ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿ(ಕೆರೆಗಳು)	
5	ವಿಜಯ ಎಸ್.ಎಸ್.ಪ್ರಸಾದ್	ಸದಸ್ಯರು	5	ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿ(ಉಪ ವಿಭಾಗ-1)	
6	ಕೆ.ಆರ್.ಯಶೋಧಮ್ಮ	ಸದಸ್ಯರು	6	ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿ (ಉಪ ವಿಭಾಗ-2)	
7	ಪಳನಿಯಮ್ಮಾಳ್	ಸದಸ್ಯರು	7	ಕಾರ್ಯಪಾಲಕ ಅಭಿಯಂತರರು(ಕೆರೆಗಳು-1)	
8	ಎಂ.ಸಿ.ಶ್ರೀನಿವಾಸ್	ಸದಸ್ಯರು	8	ಅರಣ್ಯಾಧಿಕಾರಿಗಳು(ದಾಸರಹಳ್ಳಿ, ಮಹದೇವಪುರ) ವಲಯ	
9	ಲಲಿತ	ಸದಸ್ಯರು	9	ಲೆಕ್ಕ ಅಧೀಕ್ಷಕರು	

(ಹಿಂದಿನ ಸಭೆಯ ನಡವಳಿಗಳನ್ನು ಓದಿ ದಾಖಲು ಮಾಡಿಕೊಳ್ಳಲಾಯಿತು)

ಮಾನ್ಯ ಅಧ್ಯಕ್ಷರು ಸಭೆಯ ಅಧ್ಯಕ್ಷತೆ ವಹಿಸಿ ಸಭೆಯಲ್ಲಿ ಹಾಜರಿದ್ದ ಸಮಿತಿ ಸದಸ್ಯರು ಹಾಗೂ ಅಧಿಕಾರಿಗಳಿಗೆ ಹೃತ್ಪೂರ್ವಕವಾದ ಸ್ವಾಗತ ಕೋರಿದರು.

ಸಮಿತಿಯು, ಪಾಲಿಕೆ ವ್ಯಾಪ್ತಿಯ 198 ವಾರ್ಡ್‌ಗಳಲ್ಲಿ ಎಷ್ಟು ಮರಗಳನ್ನು ತೆಗೆಯಲಾಗಿದೆ ಎಂಬುದರ ಬಗ್ಗೆ ವಲಯವಾರು ವಿವರದ ಮಾಹಿತಿ ಹಾಗೂ 198 ವಾರ್ಡ್‌ಗಳಲ್ಲಿ ಸಸಿಗಳನ್ನು ನೆಟ್ಟು ಟ್ರೇಗಾರ್ಡ್ ಅಳವಡಿಸಿರುವ ಹಾಗೂ ಅಳವಡಿಸದೇ ಇರುವ ವಿವರಗಳ ಮಾಹಿತಿಯನ್ನು ಸಮಿತಿಯ ಪರಿಶೀಲನೆಗೆ ಒದಗಿಸುವಂತೆ ದಿನಾಂಕ:25-09-2013 ರಂದು ಪತ್ರ ಮುಖೇನ ಕೋರಲಾಗಿದ್ದರೂ ಸಹ ಇದುವರೆವಿಗೂ ಅಧಿಕಾರಿಗಳು ಮಾಹಿತಿಯನ್ನು ಒದಗಿಸಲು ವಿಫಲರಾಗಿರುವ ಬಗ್ಗೆ ಅಧ್ಯಕ್ಷರು ಅಸಮಾಧಾನ ವ್ಯಕ್ತಪಡಿಸುತ್ತಾ, ಮಾಹಿತಿ ನೀಡಲು ನಿರ್ಲಕ್ಷ್ಯತೆ ತೋರಿಸಲು ಕಾರಣವನ್ನು ತಿಳಿಸುವಂತೆ ಸೂಚಿಸುತ್ತಾ, ಸಮಿತಿಯು ಕೋರಿರುವ ಮಾಹಿತಿಯನ್ನು ವಿಳಂಬಕ್ಕೆ ಅಸ್ಪದ ನೀಡದಂತೆ ಜರೂರಾಗಿ ಸಮಿತಿಗೆ ಒದಗಿಸುವಂತೆ ಅಧ್ಯಕ್ಷರು ಸೂಚಿಸಿದರು.

ಕೆರೆಗಳ ಮೇಲ್ವಿಚಾರಣೆಯನ್ನು ಸ್ವಯಂ ಪ್ರೇರಿತವಾಗಿ ನಿರ್ವಹಿಸಲು, ಪಾಲಿಕೆಯೊಂದಿಗೆ ಒಡಂಬಡಿಕೆ ಮಾಡಿಕೊಂಡಿರುವ ಸಂಘ-ಸಂಸ್ಥೆಗಳ ವಿವರ ಹಾಗೂ ಇನ್ನೂ ಯಾವ ಯಾವ ಕೆರೆಗಳನ್ನು ನಿರ್ವಹಣೆ ಮಾಡುತ್ತೇವೆಂದು ಮುಂದೆ ಬಂದಿರುವ ಸಂಘ-ಸಂಸ್ಥೆಗಳ ವಿವರ ನೀಡುವಂತೆ ಸೂಚಿಸುತ್ತಾ, ಸಂಘ-ಸಂಸ್ಥೆಗಳು ಯಾವ ರೀತಿಯಲ್ಲಿ ನಿರ್ವಹಣೆ ಕಾರ್ಯವನ್ನು ಮಾಡುತ್ತಿದ್ದಾರೆ? ಅವರು ಮಾಡುತ್ತಿರುವ ನಿರ್ವಹಣೆ ಕಾರ್ಯ ಸಮರ್ಪಕವಾಗಿದೆಯೇ? ಇದರಿಂದ ಪಾಲಿಕೆಗೆ ಏನಾದರೂ ಅನುಕೂಲ ಅಥವಾ ಉಳಿತಾಯವಾಗುತ್ತಿದೆಯೇ? ಅಥವಾ ಅವರು ಜಾಹೀರಾತು ಉದ್ದೇಶದಿಂದ ಮಾಡುತ್ತಿದ್ದಾರಾ? ಎಂಬ ಬಗ್ಗೆ ಮಾಹಿತಿಯನ್ನು ನೀಡುವಂತೆ ತಿಳಿಸುತ್ತಾ, ನಿರ್ವಹಣೆ ಕಾರ್ಯ ಸಮರ್ಪಕವಾಗಿದ್ದು, ಪಾಲಿಕೆಗೆ ಅನುಕೂಲವಾಗುವಂತಿದ್ದರೆ ಪಾಲಿಕೆ ವ್ಯಾಪ್ತಿಯ ಉಳಿದ ಕೆರೆಗಳನ್ನು ಸ್ವಯಂ ಪ್ರೇರಿತವಾಗಿ ನಿರ್ವಹಿಸಲು ಮುಂದೆ ಬರುವ ಸಂಘ-ಸಂಸ್ಥೆಗಳಿಗೆ ನೀಡಲು ಕ್ರಮ ತೆಗೆದುಕೊಳ್ಳುವ ಬಗ್ಗೆ ಸಲಹೆ ನೀಡಿದರು.

**ಶ್ರೀ.ಗಂಗಹನುಮಯ್ಯ, ಕಾ.ಪಾ.ಅ(ಕೆರೆಗಳು-ಪರಿಸರ ಕೋಶ)ರವರು** ಮಾತನಾಡುತ್ತಾ, ಪಾಲಿಕೆ ವ್ಯಾಪ್ತಿಯ ಮೂರು ಕೆರೆಗಳನ್ನು ಅಂದರೆ, 1) ಪುಟ್ಟೇನಹಳ್ಳಿ ಕೆರೆ, 2) ಕೈಗೊಂಡನಹಳ್ಳಿ ಕೆರೆ 3) ಚಿನ್ನಪ್ಪನ ಕೆರೆಗಳನ್ನು ಸಂಘ-ಸಂಸ್ಥೆಗಳಿಗೆ ನಿರ್ವಹಣೆಗೆ ನೀಡಲಾಗಿದೆ. ಸಂಸ್ಥೆಯವರು ನಿರ್ವಹಣೆ ಕಾರ್ಯವನ್ನು ಸಮರ್ಪಕವಾಗಿ ನಿರ್ವಹಿಸುತ್ತಿದ್ದಾರೆಂದು ತಿಳಿಸಿದರು.

ರಸ್ತೆ ಬದಿಯಲ್ಲಿ ಹಾಗೂ ಕೆರೆಗಳ ದಂಡೆಯ ಮೇಲೆ ನೆಟ್ಟಿರುವ ಗಿಡಗಳಿಗೆ ಟ್ರೀ ಗಾರ್ಡ್‌ಗಳನ್ನು ಅಳವಡಿಸಿರುವ ಬಗ್ಗೆ ಅಧ್ಯಕ್ಷರು ಅಧಿಕಾರಿಗಳೊಂದಿಗೆ ಚರ್ಚಿಸುತ್ತಾ, ಟ್ರೀಗಾರ್ಡ್‌ಗಳನ್ನು ಅಳವಡಿಸಿರುವ ಹಾಗೂ ಅವಶ್ಯಕತೆ ಇರುವ ಟ್ರೀಗಾರ್ಡ್‌ಗಳ ಬಗ್ಗೆ ವಲಯವಾರು ಮಾಹಿತಿಯನ್ನು ಸಮಿತಿಗೆ ನೀಡಲು ಸೂಚಿಸಿದರು.

ಸಮಿತಿಯ ಮುಂದಿರುವ ವಿಷಯಗಳ ಬಗ್ಗೆ ಅಧ್ಯಕ್ಷರು, ಸಮಿತಿಯ ಸದಸ್ಯರು ಹಾಗೂ ಅಧಿಕಾರಿಗಳೊಂದಿಗೆ ಚರ್ಚಿಸಿ, ಈ ಕೆಳಕಂಡಂತೆ ತೀರ್ಮಾನವನ್ನು ತೆಗೆದುಕೊಳ್ಳಲಾಯಿತು.

### **1) ವಿಷಯದ ಸಂಖ್ಯೆ:ತೋ/ಸ್ಥಾ/ಸ/01/13-14, ದಿನಾಂಕ: 20-09-2013**

#### **ಕೆರೆಗಳ ವಿಭಾಗ:-**

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ವಶದಲ್ಲಿರುವ 55 ಕೆರೆಗಳಲ್ಲಿ ಈಗಾಗಲೇ 21 ಕೆರೆಗಳನ್ನು ಅಭಿವೃದ್ಧಿಪಡಿಸಲಾಗಿದ್ದು, ಪ್ರಸ್ತುತ 24 ಕೆರೆಗಳನ್ನು ಅಭಿವೃದ್ಧಿಪಡಿಸಲಾಗುತ್ತಿದ್ದು, ಈ ಎಲ್ಲಾ ಕೆರೆಗಳಲ್ಲಿ ಅಭಿವೃದ್ಧಿ ಕೆಲಸಗಳು ಬಹುತೇಕ ಪೂರ್ಣಗೊಂಡಿದ್ದು, ಅರಣ್ಯೀಕರಣ ಕೆಲಸಗಳನ್ನು ಕೈಗೊಳ್ಳಬೇಕಾಗಿರುತ್ತದೆ. ಪ್ರಸಕ್ತ ಮಳೆಗಾಲದ ಒಳಗಾಗಿ ಅಭಿವೃದ್ಧಿಪಡಿಸಿರುವ ಕೆರೆಗಳಲ್ಲಿ ವಿವಿಧ ಜಾತಿಯ ಸಸಿಗಳನ್ನು ಮತ್ತು ಕೆರೆಯ ಅಂಚಿನಲ್ಲಿ ಜೈವಿಕ ಬೇಲಿ ರೂಪದ ಸಸಿಗಳನ್ನು ನೆಟ್ಟು ಪೋಷಿಸಬೇಕಾಗಿರುತ್ತದೆ. ಹೀಗೆ ನೆಟ್ಟ ಸಸಿಗಳಿಂದ ಕೆರೆಯ ಹಸರೀಕರಣವಾಗುವುದಲ್ಲದೆ ವಿವಿಧ ಜಾತಿಯ ಪಕ್ಷಿ ಸಮೂಹವನ್ನು ಅಕರ್ಷಿಸಿ ಕೆರೆಗಳಲ್ಲಿ ಜೀವ ವೈವಿಧ್ಯತೆ ಕಾಪಾಡಲು ನೆರವಾಗುತ್ತದೆ. ಅಲ್ಲದೇ ಸಾರ್ವಜನಿಕರು ಮತ್ತು ಸ್ಥಳೀಕರು ಕೆರೆಯನ್ನು ವಾಯುವಿಹಾರಕ್ಕೆ ಉಪಯೋಗಿಸುವುದರಿಂದ ಸ್ವಚ್ಛ ಗಾಳಿ ಮತ್ತು ನೆರಳು ಕಲ್ಪಿಸಿದಂತಾಗುತ್ತದೆ. ಆದುದರಿಂದ, ಕೆರೆಗಳಲ್ಲಿ ಜೀವ ವೈವಿಧ್ಯತೆ ಮತ್ತು ಪರಿಸರ ಸಮತೋಲನವನ್ನು ಕಾಪಾಡುವ ನಿಟ್ಟಿನಲ್ಲಿ 01 ಲಕ್ಷ ಸಂಖ್ಯೆ ಸಸಿಗಳನ್ನು 2013-14ನೇ ಸಾಲಿನಲ್ಲಿ ನೆಟ್ಟು ಪೋಷಿಸಲು ಯೋಜಿಸಲಾಗಿದ್ದು, ಈ ಕಾಮಗಾರಿಗಳಿಗೆ ರೂ.350.00 ಲಕ್ಷಗಳ ಅನುದಾನದ ಅವಶ್ಯಕತೆಯಿರುತ್ತದೆ.

#### **ಅರಣ್ಯ ಘಟಕ:-**

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಅರಣ್ಯ ಘಟಕದ ವ್ಯಾಪ್ತಿಯಲ್ಲಿ ಬರುವ ಎಂಟು ವಲಯಗಳಾದ ಪೂರ್ವ, ಯಲಹಂಕ, ದಾಸರಹಳ್ಳಿ, ಮಹದೇವಪುರ, ಪಶ್ಚಿಮ, ದಕ್ಷಿಣ, ರಾಜರಾಜೇಶ್ವರಿನಗರ ಮತ್ತು ಬೊಮ್ಮನಹಳ್ಳಿ ವಲಯಗಳಲ್ಲಿ 2013-14ನೇ ಸಾಲಿನಲ್ಲಿ ಅರಣ್ಯೀಕರಣ ಕಾಮಗಾರಿಗಳನ್ನು ಕೈಗೊಳ್ಳಲು ಸಾರ್ವಜನಿಕರು, ಪಾಲಿಕೆ ಸದಸ್ಯರು ಹಾಗೂ ಮಾನ್ಯ ವಿಧಾನಸಭಾ ಸದಸ್ಯರುಗಳಿಂದ ಸಸಿಗಳನ್ನು ನೆಡುವಂತೆ ಒತ್ತಡ ಮಾಡುತ್ತಿರುತ್ತಾರೆ.

ಈಗಾಗಲೇ ಮುಂಗಾರು ಪ್ರಾರಂಭವಾಗಿದ್ದು, ಸಸಿಗಳನ್ನು ನೆಡಲು ಸೂಕ್ತ ಸಮಯವಾಗಿದೆ. ಈಗಾಗಲೇ ನೆಟ್ಟಿರುವ ಸಸಿಗಳನ್ನು ಪೋಷಣೆ ಮಾಡಲು ಸಕಾಲವಾಗಿರುತ್ತದೆ. ಸಸ್ಯಕ್ಷೇತ್ರಗಳಲ್ಲಿ ಈಗಾಗಲೇ ಬೆಳೆಸಿರುವ ಸಸಿಗಳನ್ನು ದಿನನಿತ್ಯ ನಿರ್ವಹಣೆ ಮಾಡಬೇಕಾಗಿರುತ್ತದೆ. ಮಳೆಗಾಳಿಗೆ ಮರಗಳು / ರೆಂಬೆಗಳು ಧರೆಗುರುಳಿ ಸಾರ್ವಜನಿಕರ ಆಸ್ತಿ-ಪಾಸ್ತಿ, ಪ್ರಾಣಕ್ಕೆ ಹಾನಿಯುಂಟು ಮಾಡುವುದನ್ನು ತಡೆಯಲು ಮರಗಳ ವ್ಯವಸ್ಥಿತ ನಿರ್ವಹಣೆ ಮಾಡಬೇಕಾಗಿದೆ. ಬೆಂಗಳೂರಿನಾಧ್ಯಂತ ಅಲ್ಲಲ್ಲಿ ವನ್ಯಜೀವಿಗಳ ಉಪಟಳಗಳಿಂದ ಸಾರ್ವಜನಿಕರಿಗೆ ಆಗುವ ತೊಂದರೆಯನ್ನು ತಪ್ಪಿಸುವುದು ಸಹ ದಿನನಿತ್ಯದ ಕಾರ್ಯಕ್ರಮವಾಗಿರುತ್ತದೆ. ಆದುದರಿಂದ, ಈ ಎಲ್ಲಾ ಕಾಮಗಾರಿಗಳು ತುರ್ತಾದ ಕಾಮಗಾರಿಗಳಾಗಿದ್ದು, ಇವುಗಳನ್ನು ಋತುಮಾನಕ್ಕನುಗುಣವಾಗಿ ಸಕಾಲದಲ್ಲಿ ನಿರ್ವಹಿಸುವುದು ಅತೀ ಅವಶ್ಯಕವಾದುದರಿಂದ, ಈ ಕೆಳಗಿನ ಕಾಮಗಾರಿಗಳನ್ನು ಆದ್ಯತೆ ಮೇರೆಗೆ ಕೈಗೊಳ್ಳಬೇಕಾಗಿದೆ. ಕೆಲಸಗಳ ವಿವರಗಳು ಈ ಕೆಳಗಿನಂತಿರುತ್ತದೆ.

ಕ್ರಮ ಸಂಖ್ಯೆ	ಕೆರೆಗಳು / ಕಾಮಗಾರಿಯ ಹೆಸರು	ಅಂದಾಜು ಮೊತ್ತ (ರೂ. ಲಕ್ಷಗಳಲ್ಲಿ)
1.	ಅಂಬಲೀಪುರ ಮೇಲಿನ ಕೆರೆಯಲ್ಲಿ ಅರಣ್ಯೀಕರಣ	12.00
2.	ವಿಜಿನಾಪುರ ಕೆರೆಯಲ್ಲಿ ಅರಣ್ಯೀಕರಣ	8.00
3.	ಕೊಡಿಗೆಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	7.00
4.	ದೇವಸಂದ್ರ ಕೆರೆಯಲ್ಲಿ ಅರಣ್ಯೀಕರಣ	10.00
5.	ಕೊಡ್ಲು ಚಿಕ್ಕಕೆರೆ ಕೆರೆಯಲ್ಲಿ ಅರಣ್ಯೀಕರಣ	10.00
6.	ದೊಡ್ಡಕನ್ನೇಲಿ ಕೆರೆಯಲ್ಲಿ ಅರಣ್ಯೀಕರಣ	12.00
7.	ಕೊಡ್ಲು ದೊಡ್ಡ ಕೆರೆಯಲ್ಲಿ ಅರಣ್ಯೀಕರಣ	15.00
8.	ಸೌಳ ಕೆರೆಯಲ್ಲಿ ಅರಣ್ಯೀಕರಣ	20.00
9.	ಪರಪ್ಪನ ಅಗ್ರಹಾರ ಕೆರೆಯಲ್ಲಿ ಅರಣ್ಯೀಕರಣ	10.00
10.	ಕಸವನಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	20.00
11.	ಸೀಗೇಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	15.00
12.	ಮನ್ನೇಕೊಳಲು ಕೆರೆಯಲ್ಲಿ ಅರಣ್ಯೀಕರಣ	12.00
13.	ಶೀಲವಂತನ ಕೆರೆಯಲ್ಲಿ ಅರಣ್ಯೀಕರಣ	12.00
14.	ಸಿಂಗಸಂದ್ರ ಕೆರೆಯಲ್ಲಿ ಅರಣ್ಯೀಕರಣ	8.00
15.	ಹರಳೂರು ಕೆರೆಯಲ್ಲಿ ಅರಣ್ಯೀಕರಣ	9.00
16.	ದೊರೆಕೆರೆಯಲ್ಲಿ ಅರಣ್ಯೀಕರಣ	5.00
17.	ಸರಸೀಪುರ ಕೆರೆ -1 (ಸ.ನಂ.26)ಯಲ್ಲಿ ಅರಣ್ಯೀಕರಣ	4.00
18.	ಸರಸೀಪುರ ಕೆರೆ -1 (ಸ.ನಂ.20)ಯಲ್ಲಿ ಅರಣ್ಯೀಕರಣ	5.00
19.	ದಾಸರಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	10.00
20.	ಹೇರೋಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	10.00
21.	ಹಂದ್ರಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	8.00

22.	ಲಿಂಗಧೀರನಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	6.00
23.	ದೀಪಾಂಜಲಿ ಕೆರೆಯಲ್ಲಿ ಅರಣ್ಯೀಕರಣ	2.00
24.	ದೊಡ್ಡಬೊಮ್ಮಸಂದ್ರ ಕೆರೆಯಲ್ಲಿ ಅರಣ್ಯೀಕರಣ	20.00
25.	ಹಲಗೇವಡೇರಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	10.00
26.	ಕೋಗಿಲು ಕೆರೆಯಲ್ಲಿ ಅರಣ್ಯೀಕರಣ	10.00
27.	ಕಟ್ಟಿಗೇನಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	10.00
28.	ಜೋಗಿ ಕೆರೆಯಲ್ಲಿ ಅರಣ್ಯೀಕರಣ	2.00
29.	ಅಗ್ರಹಾರ ಕೆರೆಯಲ್ಲಿ ಅರಣ್ಯೀಕರಣ	5.00
30.	ಬೊಕ್ಕನಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	4.00
31.	ಕೌದೇನಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	10.00
32.	ವೀರಸಾಗರ ಕೆರೆಯಲ್ಲಿ ಅರಣ್ಯೀಕರಣ	5.00
33.	ರಾಮಗೊಂಡನಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	15.00
34.	ಪಾಲನಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	7.00
35.	ಯಲಹಂಕ ಕೆರೆಯಲ್ಲಿ ಅರಣ್ಯೀಕರಣ	20.00
36.	ತಿರುಮೇನಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	7.00
37.	ಅವಲಹಳ್ಳಿ ಕೆರೆಯಲ್ಲಿ ಅರಣ್ಯೀಕರಣ	5.00
	ಒಟ್ಟು ಮೊತ್ತ ರೂ.	350.00

### ಪಟ್ಟಿ -2

ಕ್ರ. ಸಂ.	ಕಾಮಗಾರಿಗಳ ವಿವರ	ವಲಯ	ಸಸಿಗಳ ಸಂಖ್ಯೆ/ ತಂಡ	ಮೊತ್ತ (ರೂ.ಲಕ್ಷಗಳಲ್ಲಿ)
1.	2011-12 ಮತ್ತು 2012-13ನೇ ಸಾಲಿನಲ್ಲಿ ಬೆಳೆಸಿದ ನೆಡುತೋಪು ನಿರ್ವಹಣೆ ಕಾಮಗಾರಿ (ಪಿ-1855)	ಪೂರ್ವ	17000	328.08
		ಯಲಹಂಕ	45500	
		ಮಹದೇವಪುರ	38500	
		ದಾಸರಹಳ್ಳಿ	24000	
		ಪಶ್ಚಿಮ	14000	
		ದಕ್ಷಿಣ	31000	
		ಬೊಮ್ಮನಹಳ್ಳಿ	30325	
		ರಾಜರಾಜೇಶ್ವರಿನಗರ	35000	
		ಒಟ್ಟು ಸಸಿಗಳು	230325	
2.	ಸಸ್ತುಕ್ಷೇತ್ರಗಳಲ್ಲಿ ಸಸಿಗಳ ನಿರ್ವಹಣೆ (ಪಿ-1856)	ಪೂರ್ವ	170000	32.14
		ಯಲಹಂಕ	195000	
		ಮಹದೇವಪುರ	56000	
		ದಾಸರಹಳ್ಳಿ	41000	

		ಪಶ್ಚಿಮ	70000	
		ದಕ್ಷಿಣ	70000	
		ಬೊಮ್ಮನಹಳ್ಳಿ	90000	
		ರಾಜರಾಜೇಶ್ವರಿನಗರ	70000	
		<b>ಒಟ್ಟು ಸಸಿಗಳು</b>	<b>762000</b>	
3.	ಮರಗಳ ವ್ಯವಸ್ಥಿತ ನಿರ್ವಹಣೆ (ಪಿ-1701)	ಪೂರ್ವ	6 ತಂಡಗಳು	474.42
		ಯಲಹಂಕ	1 ತಂಡ	
		ಮಹದೇವಪುರ	1 ತಂಡ	
		ದಾಸರಹಳ್ಳಿ	1 ತಂಡ	
		ಪಶ್ಚಿಮ	4 ತಂಡ	
		ದಕ್ಷಿಣ	5 ತಂಡ	
		ಬೊಮ್ಮನಹಳ್ಳಿ	1 ತಂಡ	
		ರಾಜರಾಜೇಶ್ವರಿನಗರ	1 ತಂಡ	
		<b>ಒಟ್ಟು</b>	<b>20 ತಂಡಗಳು</b>	
4.	ಮಾರ್ಡನ್/ಗ್ರೀನ್ ಪೋಲೀಸ್ (ಪಿ-1852)			8.00
5.	ಅನ್‌ಲೈನ್ ಮರಗಳ ಕಡಿತಲೆಯ ನಿರ್ವಹಣೆಗೆ ಅವಶ್ಯಕವಿರುವ ಸಾಮಗ್ರಿ ಮತ್ತು ಸಲಕರಣೆಗಳು (ಪಿ-1701)			2.00
6.	ರಸ್ತೆಬದಿ ಸಸಿಗಳನ್ನು ನೆಟ್ಟು ಪೋಷಿಸುವುದು (ಪಿ-03141)	ಪೂರ್ವ	4000	155.36
		ಯಲಹಂಕ	4500	
		ಮಹದೇವಪುರ	2500	
		ದಾಸರಹಳ್ಳಿ	2500	
		ಪಶ್ಚಿಮ	2500	
		ದಕ್ಷಿಣ	2500	
		ಬೊಮ್ಮನಹಳ್ಳಿ	4500	
		ರಾಜರಾಜೇಶ್ವರಿನಗರ	4000	
		<b>ಒಟ್ಟು ಸಸಿಗಳು</b>	<b>27000</b>	
		<b>ಒಟ್ಟು</b>		<b>1000.00</b>

ಸದರಿ ಕಾಮಗಾರಿಗಳಿಗೆ ತೋಟಗಾರಿಕೆ ಸ್ಥಾಯಿ ಸಮಿತಿ ಹಾಗೂ ಪಾಲಿಕೆ ಸಭೆಯಿಂದ ಆಡಳಿತಾತ್ಮಕ ಅನುಮೋದನೆ ಪಡೆಯಬೇಕಾಗಿದ್ದು, ಹಾಲಿ ತೋಟಗಾರಿಕೆ ಸ್ಥಾಯಿ ಸಮಿತಿಯು ತಾಂತ್ರಿಕವಾಗಿ ಆಸ್ತಿತ್ವದಲ್ಲಿ ಇಲ್ಲದೇ ಇರುವುದರಿಂದ ಈ ಕೆಳಕಂಡ ಅಂಶಗಳಿಗೆ ಅನುಮೋದನೆಯನ್ನು ಕೋರಿದೆ.

1. ಸದರಿ ಪ್ರಸ್ತಾಪಿತ ಕಾಮಗಾರಿಗಳ ಯೋಜನೆಗಳಿಗೆ ಆಡಳಿತಾತ್ಮಕ ಅನುಮೋದನೆ ಕೋರಿದೆ.
2. ಸ್ಥಾಯಿ ಸಮಿತಿಯ ಆಡಳಿತಾತ್ಮಕ ಅನುಮೋದನೆ ನಿರೀಕ್ಷಿಸಿ ಸದರಿ ಪ್ರಸ್ತಾಪಿತ ಕಾಮಗಾರಿಗಳ ಯೋಜನೆಗಳಿಗೆ ತಗಲುವ ವೆಚ್ಚಕ್ಕೆ ಕಾಮಗಾರಿ ಸಂಕೇತವನ್ನು ನೀಡಲು, ಟೆಂಡರ್ ಆಹ್ವಾನಿಸಿ, ಸ್ಥಾಯಿ ಸಮಿತಿ, ಪಾಲಿಕೆ ಸಭೆಗೆ ಒಟ್ಟಾರೆಯಾಗಿ ಟೆಂಡರ್ ಅನುಮೋದನೆಗಾಗಿ ಪ್ರಸ್ತಾವನೆಯನ್ನು ಸಲ್ಲಿಸಲು ಅನುಮೋದನೆ ಕೋರಿದೆ.
3. ಸದರಿ ಪ್ರಸ್ತಾಪಿತ ಕಾಮಗಾರಿಗಳ ಯೋಜನೆಗಳಿಗೆ ತಗಲುವ ವೆಚ್ಚವನ್ನು 2013-14ನೇ ಸಾಲಿನ ಪಾಲಿಕೆಯ ಆಯವ್ಯಯದಲ್ಲಿ ಅನುದಾನಕ್ಕಾಗಿ ಅವಕಾಶ ಕಲ್ಪಿಸಲು ಅನುಮೋದನೆ ಕೋರಿ ಮಹಾನಗರ ಪಾಲಿಕೆ ಸಭೆ ಹಾಗೂ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಲಾದ ಮಾನ್ಯ ಆಯುಕ್ತರವರ ದಿನಾಂಕ:19-07-2013 ರ ಟಿಪ್ಪಣಿ.

**ನಿರ್ಣಯ:- ದಿನಾಂಕ:19-07-2013 ರ ಮಾನ್ಯ ಆಯುಕ್ತರವರ ಟಿಪ್ಪಣಿಯನ್ನು ಸಮಿತಿಯು ಒಪ್ಪಿದೆ.**

## **2) ವಿಷಯದ ಸಂಖ್ಯೆ:ತೋ/ಸ್ಥಾ/ಸ/04/13-14, ದಿನಾಂಕ: 20-09-2013**

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ವ್ಯಾಪ್ತಿಯಲ್ಲಿ 55 ಕೆರೆಗಳಿದ್ದು, 30 ಕೆರೆಗಳನ್ನು ಪಾಲಿಕೆಯ ವತಿಯಿಂದ ಈಗಾಗಲೇ ಅಭಿವೃದ್ಧಿಪಡಿಸಿದ್ದು, ಉಳಿದ 25 ಕೆರೆಗಳ ಅಭಿವೃದ್ಧಿಯ ಕಾರ್ಯ ವಿವಿಧ ಹಂತದ ಪ್ರಗತಿಯಲ್ಲಿದೆ. ಈಗಾಗಲೇ ಅಭಿವೃದ್ಧಿಪಡಿಸಲಾಗಿರುವ ಕೆರೆಗಳ ಸಂರಕ್ಷಣೆ ಮತ್ತು ಕೆರೆಯ ಸ್ವತ್ತನ್ನು ಕಾಪಾಡಲು ಹಾಗೂ ನಿರ್ವಹಣೆ ಮಾಡಲು ಕೆಳಕಂಡ ಕಾರ್ಯಗಳನ್ನು ಕೈಗೊಳ್ಳುವುದು ಅತ್ಯಾವಶ್ಯಕವಾಗಿರುತ್ತದೆ.

- 1) ಕೆರೆಗಳ ಸಂರಕ್ಷಣೆ ಮತ್ತು ಕೆರೆಯ ಸ್ವತ್ತನ್ನು ಕಾಪಾಡಲು ಹಾಗೂ ಯಾವುದೇ ರೀತಿಯ ಕಾನೂನು ಬಾಹಿರ ಘಟನೆಗಳು ನಡೆಯದಂತೆ ತಡೆಯಲು ಕೆರೆಯಲ್ಲಿ ಮೀನು ಹಿಡಿಯುವುದನ್ನು ತಡೆಗಟ್ಟಲು ಹಾಗೂ ಬಿ.ಬಿ.ಎಂ.ಪಿ. ನಿಗದಿಪಡಿಸಿರುವ ವೇಳೆಯಲ್ಲಿ ಮಾತ್ರ ಸಾರ್ವಜನಿಕರಿಗೆ ಉಚಿತ ಪ್ರವೇಶ ನೀಡಲು, ಕಾವಲುಗಾರರ ಸೇವೆಯನ್ನು ದಿನದ 24 ಗಂಟೆಗಳಿಗೂ ನೇಮಿಸುವುದು.
- 2) ಸಾರ್ವಜನಿಕರು ಕೆರೆಯ ಒಳಗೆ ತ್ಯಾಜ್ಯ ವಸ್ತುಗಳನ್ನು ತಂದು ಹಾಕದಂತೆ ಹಾಗೂ ಒಂದು ಪಕ್ಷ ತ್ಯಾಜ್ಯ ವಸ್ತುಗಳು ಕೆರೆಯಲ್ಲಿ ಬಂದಲ್ಲಿ ಅವುಗಳನ್ನು ಒಂದು ಜಾಗದಲ್ಲಿ ಸಂಗ್ರಹಿಸಿ ನಾಶ ಮಾಡುವುದು.
- 3) ಕೆರೆಯಲ್ಲಿನ ಏರಿ, ಕಲ್ಯಾಣಿ, ವೆಟ್‌ಲ್ಯಾಂಡ್, ಸೆಡಿಮೆಂಟೇಷನ್ ಟ್ಯಾಂಕ್‌ನಲ್ಲಿ ಬೆಳೆಯುವ ಗಿಡಗಂಟೆಗಳನ್ನು ಮತ್ತು ಮತ್ತಿತರ ಕಳೆಗಳನ್ನು ಆಗಿಂದಾಗ್ಗೆ ತೆಗೆದು ಹಾಕುವುದು.
- 4) ಕೆರೆಗಳಲ್ಲಿ ಅಳವಡಿಸಿರುವ ವಿದ್ಯುತ್ ದೀಪಗಳನ್ನು ಕಾಲಕಾಲಕ್ಕೆ ಪರಿಶೀಲಿಸಿ, ದುರಸ್ತಿಪಡಿಸುವುದು.
- 5) ಕೆರೆಗಳಲ್ಲಿನ ಪಾದಚಾರಿ ಮಾರ್ಗಗಳಲ್ಲಿ ಕಸ ಗುಡಿಸುವುದು, ಸ್ವಚ್ಛತೆಯನ್ನು ಕಾಪಾಡುವುದು, ಅಂಗಳದಲ್ಲಿನ ಮರ-ಗಿಡಗಳಿಗೆ ನೀರುಣಿಸುವುದು, ಇತ್ಯಾದಿ.
- 6) ಕೆರೆಯ ಅಂಗಳದಲ್ಲಿರುವ ಸಾರ್ವಜನಿಕ ಶೌಚಾಲಯಗಳ ಸ್ವಚ್ಛತೆಯನ್ನು ಕಾಪಾಡುವುದು ಹಾಗೂ ನಿರ್ವಹಿಸುವುದು.

- 7) ಕೆರೆಯ ಅಂಗಳದಲ್ಲಿ ಮಕ್ಕಳ ಆಟಿಕೆಯ ಸರಂಜಾಮುಗಳನ್ನು ಅಳವಡಿಸಿದ್ದರೆ ಅವುಗಳು ಹಾಳಾದ ಪಕ್ಷದಲ್ಲಿ ಸರಿಪಡಿಸಲು ಕ್ರಮ ಜರುಗಿಸುವುದು.
- 8) ಕೆರೆಗಳಿಗೆ ಕಲುಷಿತ ನೀರು ಹರಿಯುವುದನ್ನು ತಡೆಯುವುದು.
- 9) ಕೆರೆಗಳ ಅಂಗಳದಲ್ಲಿ ಕಾರಂಜಿ/ದೀಪದ ಕಾರಂಜಿ ಅಳವಡಿಸಿದ್ದರೆ ಅವುಗಳ ದುರಸ್ತಿಗೆ ಬಂದಲ್ಲಿ ಅವುಗಳನ್ನು ಸರಿಪಡಿಸುವುದು.
- 10) ಕೆರೆಗಳ ನಿರ್ವಹಣೆಯಲ್ಲಿ ಬಳಸಿಕೊಳ್ಳುವ ವಿದ್ಯುತ್ಪಕ್ಷಿ ಮತ್ತು ನೀರಿನ ವೆಚ್ಚವನ್ನು ಬಿ.ಬಿ.ಎಂ.ಪಿ.ಯಿಂದ ಪಾವತಿಸುವುದು.
- 11) ಕೆರೆಗಳ ಅಂಗಳದಲ್ಲಿ ಕಲ್ಯಾಣಿ ನಿರ್ಮಿಸಿದ್ದರೆ ಹಬ್ಬಗಳ ಸಮಯದಲ್ಲಿ ಇವುಗಳ ನಿರ್ವಹಣೆ ಮಾಡುವುದು.

ಈ ಎಲ್ಲಾ ಕಾರ್ಯಗಳನ್ನು ಬಿ.ಬಿ.ಎಂ.ಪಿ.ಯಿಂದ ನಿರ್ವಹಿಸಲು ಕೆರೆಗಳ ವಿಸ್ತರಣೆಯಾನುಸಾರ ಒಂದು ವರ್ಷಕ್ಕೆ ಅಂದಾಜು ರೂ.10.00 ಲಕ್ಷದಿಂದ ರೂ.900.00 ಲಕ್ಷದವರೆಗೂ ವೆಚ್ಚವಾಗುತ್ತದೆ.

ಅಭಿವೃದ್ಧಿಪಡಿಸಿದ ಕೆರೆಗಳನ್ನು ಹಾಗೂ ಕೆರೆಗಳಲ್ಲಿನ ಸುತ್ತಮುತ್ತಲಿನ ಉದ್ಯಾನವನವು ಸಹ ಬಿ.ಬಿ.ಎಂ.ಪಿ. ವ್ಯಾಪ್ತಿಯಲ್ಲಿದ್ದು ಅದರ ನಿರ್ವಹಣೆಯು ಕೂಡ ಬಿ.ಬಿ.ಎಂ.ಪಿ. ವತಿಯಿಂದಲೇ ನಿರ್ವಹಿಸುತ್ತಿದ್ದರೆ ಅವುಗಳ ನಿರ್ವಹಣೆಗಾಗಿ ಮೇಲೆ ತಿಳಿಸಿರುವ ಕೆಲಸಗಳನ್ನು ಪೂರ್ಣವಾಗಿ ಅಥವಾ ಭಾಗಶಃ ಕೆಲಸಗಳನ್ನು ನಿರ್ವಹಿಸಲು ಯಾವುದೇ ಸಾಮಾಜಿಕ ಕಳಕಳಿ ಹೊಂದಿರುವ ಸಂಘ-ಸಂಸ್ಥೆಗಳು / ಸರ್ಕಾರೀತರ ಸಂಸ್ಥೆಗಳು / ಸ್ಥಳೀಯ ನಾಗರೀಕ ಸಂಘಗಳು / ಕಾರ್ಪೊರೇಟ್ ಸಂಸ್ಥೆಗಳು ಅಥವಾ ಸ್ವಯಂ ಪ್ರೇರಿತವಾಗಿ ಜಂಟಿ ಸಂಸ್ಥೆಗಳು ಮುಂದೆ ಬಂದರೆ ಅವರೊಂದಿಗೆ ಕೆಳಕಂಡ ಷರತ್ತಿನೊಂದಿಗೆ ಒಡಂಬಡಿಕೆ (MOU) ಮಾಡಿಕೊಳ್ಳುವುದರಿಂದ ಪಾಲಿಕೆಗೆ ಪ್ರತಿ ಕೆರೆಗೆ ವಿಸ್ತರಣೆಯಾನುಸಾರ ಕನಿಷ್ಠ ರೂ.10.00 ಲಕ್ಷದಿಂದ ಗರಿಷ್ಠ ರೂ.90.00 ಲಕ್ಷದಂತೆ ಕೆರೆಗಳ ನಿರ್ವಹಣೆ ಮೊತ್ತದ ಹೊರೆ ಕಡಿಮೆಯಾಗುತ್ತದೆ.

ಈ ಹಿನ್ನೆಲೆಯಲ್ಲಿ ಯಾವುದೇ ಸಂಘ-ಸಂಸ್ಥೆಗಳು / ಸರ್ಕಾರೀತರ ಸಂಸ್ಥೆಗಳು / ಸ್ಥಳೀಯ ನಾಗರೀಕ ಸಂಘಗಳು / ಕಾರ್ಪೊರೇಟ್ ಸಂಸ್ಥೆಗಳು ಅಥವಾ ಸ್ವಯಂ ಪ್ರೇರಿತವಾಗಿ ಜಂಟಿ ಸಂಸ್ಥೆಗಳು ಕೆರೆಗಳ ಹಾಗೂ ಉದ್ಯಾನವನಗಳಲ್ಲಿನ ಮೇಲ್ವಿಚಾರಣೆಯನ್ನು ನಿರ್ವಹಿಸಲು ಮುಂದೆ ಬಂದಲ್ಲಿ ಸದರಿ ಸಂಸ್ಥೆಗಳೊಂದಿಗೆ ಕೆಳಕಂಡ ಷರತ್ತುಗಳೊಂದಿಗೆ ಜಂಟಿ ಒಡಂಬಡಿಕೆ (MOU) ಮಾಡಿಕೊಳ್ಳಬಹುದಾಗಿದೆ.

1. ಈ ಒಡಂಬಡಿಕೆಯ ಅನುಮತಿಯು ಸ್ಥಳದ ಸ್ವಾಮಿತ್ವ, ಭೋಗ್ಯ ಅಥವಾ ಮತ್ತಾವುದೇ ಅಧಿಕಾರಕ್ಕೆ ಒಳಪಡುವುದಿಲ್ಲ.
2. ಒಡಂಬಡಿಕೆಯಲ್ಲಿರುವ ಉದ್ದೇಶಗಳನ್ನು ಯಾರಿಗೂ ಹಸ್ತಾಂತರಿಸಬಾರದು ಹಾಗೂ ಒಡಂಬಡಿಕೆಯಲ್ಲಿರುವ ಉದ್ದೇಶಗಳನ್ನು ಯಾವ ಕಾರಣಕ್ಕಾಗಿ ನೀಡಲಾಗಿದೆಯೋ ಅದೇ ಉದ್ದೇಶಕ್ಕಾಗಿ ಮಾತ್ರ ಬಳಸಿಕೊಳ್ಳುವುದು.
3. ಕೆರೆಯಲ್ಲಿ ಹಾಗೂ ಕೆರೆಗೆ ಹೊಂದಿಕೊಂಡಿರುವ ಉದ್ಯಾನವನದಲ್ಲಿ ಸಾಕುಪ್ರಾಣಿಗಳ ಪ್ರವೇಶ, ಅನುಚಿತ ಚಟುವಟಿಕೆಗಳು, ಕೆರೆಯಲ್ಲಿ ಈಜಾಡುವುದು, ಮೀನು ಹಿಡಿಯುವುದು ಅಥವಾ ನೀರಿನಲ್ಲಿ ಆಟವಾಡುವುದನ್ನು ನಿಷೇಧಿಸಿದೆ.

4. ಕೆರೆಯ ಮತ್ತು ಕೆರೆಗೆ ಹೊಂದಿಕೊಂಡಿರುವ ಉದ್ಯಾನವನದಲ್ಲಿ ತಿನ್ನುವ ಪದಾರ್ಥವನ್ನು ತರುವುದು ಹಾಗೂ ಒಳಗೆ ವ್ಯಾಪಾರ ಮಾಡುವುದನ್ನು ನಿಷೇಧಿಸಿದೆ.
5. ಒಡಂಬಡಿಕೆದಾರರು ಯಾವುದೇ ರೀತಿಯ ಜಾಹೀರಾತು ಪ್ರದರ್ಶಿಸಬೇಕಾದಲ್ಲಿ, 1.5X1.5 ಅಡಿಯ Signage Board ಮತ್ತು ಲೋಗೋ ಪ್ರದರ್ಶನ ಸ್ಥಳವನ್ನು ಆಯುಕ್ತರು ಅಥವಾ ಅವರಿಂದ ಅಧಿಕಾರ ಪಡೆದ ಅಧಿಕಾರಿಗಳಿಂದ ಅನುಮೋದನೆ ಪಡೆದು ಕೆರೆಯ ಉದ್ಯಾನವನದಲ್ಲಿ ಪ್ರದರ್ಶಿಸುವುದು.
6. ಬಿ.ಬಿ.ಎಂ.ಪಿ. ನಿಗದಿಪಡಿಸಿದ ವೇಳೆಗಳಲ್ಲಿ ಮಾತ್ರ ಸಾರ್ವಜನಿಕರಿಗೆ ಉಚಿತ ಪ್ರವೇಶ ನೀಡುವುದು.
7. ಕೆರೆಯ ಮತ್ತು ಉದ್ಯಾನವನದ Landscape ವಿನ್ಯಾಸ ಮತ್ತು ಅದನ್ನು ಅನುಷ್ಠಾನ ಮಾಡುವ ಪಕ್ಷದಲ್ಲಿ ಆಯುಕ್ತರು ಅಥವಾ ಅವರಿಂದ ಅಧಿಕಾರ ಪಡೆದ ಅಧಿಕಾರಿಗಳಿಂದ ಅನುಮೋದನೆ ಪಡೆಯುವುದು.
8. ಕೆರೆಯ ಮತ್ತು ಉದ್ಯಾನವನದ ನಿರ್ವಹಣೆಯ ಅವಧಿಯಲ್ಲಿ ಬಿ.ಬಿ.ಎಂ.ಪಿ. ವಿಧಿಸುವ ಯಾವುದೇ ರೀತಿಯ ಷರತ್ತುಗಳು/ನಿರ್ಬಂಧನೆ, ಆದೇಶಗಳು ಮತ್ತು ನಿರ್ದೇಶನಗಳನ್ನು ಪಾಲಿಸುವುದು.
9. ಕೆರೆಯ ಮತ್ತು ಉದ್ಯಾನವನದ ನಿರ್ವಹಣೆಯ ಅವಧಿಯಲ್ಲಿ ಬಿ.ಬಿ.ಎಂ.ಪಿ. ಅಧಿಕಾರಿಗಳು ಯಾವುದೇ ಸಮಯದಲ್ಲಿ ಜಂಟಿ ತಪಾಸಣೆಯನ್ನು ನಡೆಸಿದಾಗ ಸೂಚಿಸುವ ಅಂಶಗಳನ್ನು ಜಾರಿಗೆ ತರುವುದು.
10. ಕೆರೆಯ ಅವರಣದಲ್ಲಿ ಯಾವುದೇ ಲಾಭದಾಯಕ ಚಟುವಟಿಕೆಗಳನ್ನು ನಡೆಸಬಾರದು.
11. ಪಾಲಿಕೆಯು ಯಾವುದೇ ಸಮಯದಲ್ಲಿ ಸಂಸ್ಥೆಯನ್ನು ನಿರ್ವಹಣೆಯಿಂದ ಬಿಡುಗಡೆಗೊಳಿಸಬಹುದು.
12. ಸಂಸ್ಥೆಯವರು ನೇಮಿಸಿಕೊಳ್ಳುವ ಸಿಬ್ಬಂದಿಯ ವೇತನ, ಜೀವವಿಮೆ, ಇ.ಎಸ್.ಐ. ಹಾಗೂ ಇತರೇ ಎಲ್ಲಾ ಖರ್ಚು ವೆಚ್ಚಗಳಿಗೆ ಸಂಸ್ಥೆಯೇ ಜವಾಬ್ದಾರಿಯಾಗಿರುತ್ತದೆ.

ಮುಂದುವರೆಯುತ್ತಾ, ಯಾವುದೇ ಸಂಘ-ಸಂಸ್ಥೆಗಳು / ಸರ್ಕಾರೇತರ ಸಂಸ್ಥೆಗಳು / ಸ್ಥಳೀಯ ನಾಗರಿಕ ಸಂಘಗಳು / ಕಾರ್ಪೊರೇಟ್ ಸಂಸ್ಥೆಗಳು ಅಥವಾ ಸ್ವಯಂ ಪ್ರೇರಿತವಾಗಿ ಜಂಟಿ ಸಂಸ್ಥೆಗಳು ಸಾರ್ವಜನಿಕ ಸಾಮಾಜಿಕ ಹಾಗೂ ಪರಿಸರ ಸಂರಕ್ಷಣೆಯ ಬಗ್ಗೆ ಕಳಕಳಿ ಹೊಂದಿ ಯಾವುದೇ ಆರ್ಥಿಕ ಪ್ರತಿಫಲಾಪೇಕ್ಷೆಯನ್ನು ಬಯಸದೆ ಕೆರೆಗಳ ಸಂರಕ್ಷಣೆಗೆ ಮುಂದೆ ಬಂದರೆ ಮೂರು ವರ್ಷದ ಅವಧಿಯವರೆಗೆ ಮೇಲೆ ತಿಳಿಸಿರುವ ಷರತ್ತುಗಳಿಗೆ ಒಡಂಬಡಿಕೆ ಮಾಡಿಕೊಳ್ಳಲು ಅನುಮೋದನೆಗಾಗಿ ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಲಾದ ಮಾನ್ಯ ಆಯುಕ್ತರವರ ದಿನಾಂಕ:01-08-2013 ರ ಟಿಪ್ಪಣಿ.

**ನಿರ್ಣಯ:- ಮುಂದೂಡಲಾಗಿದೆ.**

### **3) ವಿಷಯದ ಸಂಖ್ಯೆ:ತೋ/ಸ್ಥಾ/ಸ/05/13-14, ದಿನಾಂಕ: 25-09-2013**

ವಾರ್ಡ್ ನಂ.90 ರಲ್ಲಿ ಬರುವ ಹಲಸೂರು ಕೆರೆಯನ್ನು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯಿಂದ ಅಭಿವೃದ್ಧಿಪಡಿಸಿದ್ದು, ಸದರಿ ಕೆರೆಯಲ್ಲಿ ಸಾರ್ವಜನಿಕರು ಯಾವುದೇ ತೊಂದರೆಯಾಗದಂತೆ ವಾಯವಿಹಾರ ಮಾಡಲು ಪಾದಚಾರಿ ಮಾರ್ಗಗಳನ್ನು ನಿರ್ಮಿಸಲಾಗಿರುತ್ತದೆ ಹಾಗೂ ಸದರಿ ಕೆರೆಯ ರಕ್ಷಣೆಗಾಗಿ ರಕ್ಷಣಾ ಸಿಬ್ಬಂದಿಗಳನ್ನು ನಿಯೋಜಿಸಿದ್ದು, ಕೆರೆಯ ನಿರ್ವಹಣೆಯನ್ನು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯೇ ನಿರ್ವಹಿಸುತ್ತಿರುತ್ತದೆ.



RMZ Corp ಸಂಸ್ಥೆಯವರು, ಕೆರೆಯ ಅಂಗಳದ ಉದ್ಯಾನವನದಲ್ಲಿ ಸಾರ್ವಜನಿಕರಿಗೆ ಆರೋಗ್ಯಕರ ವಾತಾವರಣವನ್ನು ಸೃಷ್ಟಿಸುವ ಸಲುವಾಗಿ ಹಾಗೂ ವಾಯು ವಿಹಾರದ ಜೊತೆಗೆ ವ್ಯಾಯಾಮಗಳನ್ನು ಮಾಡಲು ಸಹ ಅನುಕೂಲವಾಗುವಂತೆ ಸಂಸ್ಥೆಯ ವೆಚ್ಚದಲ್ಲಿ ಸಾರ್ವಜನಿಕರ ಉಪಯೋಗಕ್ಕಾಗಿ ವಿನೂತನ ಮಾದರಿಯ ವ್ಯಾಯಾಮ ಉಪಕರಣಗಳನ್ನು Istanbul Turkey ಯಿಂದ ಅಮದು ಮಾಡಿಕೊಂಡು ಸದರಿ ಕೆರೆಯ ಅಂಗಳದಲ್ಲಿ ಅಳವಡಿಸಲು ಮತ್ತು ವ್ಯಾಯಾಮ ಉಪಕರಣಗಳನ್ನು ಅಳವಡಿಸುವ ಸ್ಥಳದಲ್ಲಿ “RMZ Corp Park” ಎಂಬ ನಾಮಫಲಕವನ್ನು ಪ್ರದರ್ಶಿಸುವುದಾಗಿ ಹಾಗೂ ಉದ್ಯಾನವನದ ವ್ಯಾಪ್ತಿಯಲ್ಲಿ ಸಂಸ್ಥೆಯ ನಾಮಫಲಕಗಳ ಪ್ರದರ್ಶನಕ್ಕಾಗಿ ಅನುಮತಿಯನ್ನು ಕೋರಿರುತ್ತಾರೆ.

ತದನಂತರ, ಸಂಸ್ಥೆಯವರು ಅಳವಡಿಸುವ ಉಪಕರಣಗಳ ಸಂರಕ್ಷಣೆ ಮತ್ತು ದೀರ್ಘ ಬಾಳಿಕೆಯ ಹಿತದೃಷ್ಟಿಯಿಂದ ಉಪಕರಣಗಳ ಮೇಲು ಉಸ್ತುವಾರಿಯನ್ನು ಬಿ.ಬಿ.ಎಂ.ಪಿ. ವತಿಯಿಂದಲೇ ನಿರ್ವಹಿಸಲು ಕೋರಿದ್ದು, ಸದರಿ ಸಂಸ್ಥೆಯವರಿಗೆ ಹಲಸೂರು ಕೆರೆಯಲ್ಲಿ ವ್ಯಾಯಾಮ ಉಪಕರಣಗಳನ್ನು ಅಳವಡಿಸಲು ಕೆಲವು ನಿಬಂಧನೆಗಳೊಂದಿಗೆ ಅನುಮತಿಯನ್ನು ನೀಡಲು ಮತ್ತು ಸದರಿ ವ್ಯಾಯಾಮ ಉಪಕರಣಗಳ ನಿರ್ವಹಣೆ ಮೇಲು ಉಸ್ತುವಾರಿಯನ್ನು ನೋಡಿಕೊಳ್ಳಲು ಶಿಕ್ಷಣ ಇಲಾಖೆ, ದೈಹಿಕ ಶಿಕ್ಷಣ ಅಧಿಕಾರಿಗಳು, ಬಿ.ಬಿ.ಎಂ.ಪಿ. ರವರಿಗೆ ನೀಡಲು ಮುಖ್ಯ ಅಭಿಯಂತರು, ಕೆರೆಗಳು ವಿಭಾಗದಿಂದ ಕಡತವನ್ನು ಮಂಡಿಸಿದ್ದು, ಸದರಿ ಕಡತದ ಟಿಪ್ಪಣಿ ಹಾಳೆಯ ಪುಟ ಸಂ.3 ರ ಕಂಡಿಕೆ (11)ರಲ್ಲಿ ಇದನ್ನು ಮಾನ್ಯ ಆಯುಕ್ತರು, ಬಿ.ಬಿ.ಎಂ.ಪಿ.ರವರು ಅನುಮೋದಿಸಿರುತ್ತಾರೆ.

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯು ಈ ಕೆಳಕಂಡ ನಿಬಂಧನೆಗಳೊಂದಿಗೆ RMZ Corp ಸಂಸ್ಥೆಯವರಿಗೆ ವ್ಯಾಯಾಮ ಉಪಕರಣಗಳನ್ನು ಹಲಸೂರು ಕೆರೆಯ ಅಂಗಳದಲ್ಲಿ ಅಳವಡಿಸಲು ಅನುಮೋದನೆಯನ್ನು ನೀಡಬಹುದಾಗಿರುತ್ತದೆ.

**ನಿಬಂಧನೆಗಳು:-**

1. ಹಲಸೂರು ಕೆರೆಯ ಉದ್ಯಾನವನದ ಹಕ್ಕು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ವ್ಯಾಪ್ತಿಯಲ್ಲಿರುತ್ತದೆ.
2. ವಿವಿಧ ನಮೂನೆಯ ವ್ಯಾಯಾಮ ಉಪಕರಣಗಳನ್ನು ಅಳವಡಿಸುವಾಗ ಹಲಸೂರು ಕೆರೆಗೆ ಹಾಗೂ ಉದ್ಯಾನವನದ ಸ್ವತ್ತಿಗೆ ಯಾವುದೇ ಹಾನಿಯಾಗದಂತೆ ಹಾಗೂ ಸಾರ್ವಜನಿಕರಿಗೆ ತೊಂದರೆಯಾಗದಂತೆ ನಿರ್ವಹಣೆ ಮಾಡಬೇಕಾಗಿರುತ್ತದೆ.
3. RMZ Corp ಸಂಸ್ಥೆಯವರ ಪ್ರಾಯೋಜಕರ ಪ್ರದರ್ಶನ ನಾಮಫಲಕವು 1.5X0.5 ಅಡಿಯ ಅಳತೆಗಿಂತ ಹೆಚ್ಚಿರಬಾರದು. ಪ್ರಾಯೋಜಕ ಸಂಸ್ಥೆಯ ನಾಮಫಲಕ ಹಾಗೂ ಲೋಗೋ ಪ್ರದರ್ಶನ ಸ್ಥಳವನ್ನು ಆಯುಕ್ತರು ಅಥವಾ ಅವರಿಂದ ಅಧಿಕಾರ ಪಡೆದ ಅಧಿಕಾರಿಗಳಿಂದ ಅನುಮತಿ ಪಡೆಯಬೇಕು.
4. RMZ Corp ಸಂಸ್ಥೆಯವರು, ಅಳವಡಿಸಿದ ವ್ಯಾಯಾಮ ಉಪಕರಣಗಳನ್ನು ಉಪಯೋಗಿಸುವ ಸೂಚನೆಗಳ ನಾಮಫಲಕ ಅಳವಡಿಸಲು ಸೂಚಿಸಿದೆ ಹಾಗೂ ಅಳವಡಿಸಿದ ವ್ಯಾಯಾಮ ಉಪಕರಣಗಳ ಸ್ಥಳದಲ್ಲಿ ಯಾವುದೇ ತರದ ಛಾವಣಿಯನ್ನು ಅಳವಡಿಸದಿರಲು ಸೂಚಿಸಿದೆ.
5. ಹಲಸೂರು ಕೆರೆಯ ಉದ್ಯಾನವನದಲ್ಲಿ ಅಳವಡಿಸುವ ವ್ಯಾಯಾಮ ಉಪಕರಣಗಳು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಸ್ವತ್ತಾಗಿರುತ್ತದೆ.

6. RMZ Corp ಸಂಸ್ಥೆಯವರು ಮಹಾನಗರ ಪಾಲಿಕೆ / ಲಾಂಛನವನ್ನು ಕನ್ನಡ ಮತ್ತು ಅಂಗ ಭಾಷೆಯಲ್ಲಿ ಪ್ರಮುಖ ಸ್ಥಳದಲ್ಲಿ ಪ್ರದರ್ಶಿಸತಕ್ಕದ್ದು.

ಮುಂದುವರೆಯುತ್ತಾ, ಮೇಲಿನ ನಿಬಂಧನೆಗಳನ್ನೊಳಗೊಂಡ ಅನುಮತಿ ಪತ್ರದ ಅನುಮೋದನೆಯನ್ನು ಸಕ್ಷಮ ಪ್ರಾಧಿಕಾರವಾದ ತೋಟಗಾರಿಕೆ ಸ್ಥಾಯಿ ಸಮಿತಿಯಿಂದ ಪಡೆಯಬೇಕಾಗಿರುವ ಪ್ರಯುಕ್ತ, ಅನುಮೋದನೆ ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಲಾದ ಮಾನ್ಯ ವಿಶೇಷ ಆಯುಕ್ತರು(ಯೋಜನೆ)ರವರ ದಿನಾಂಕ:21-09-2013 ರ ಟಿಪ್ಪಣಿ.

**ನಿರ್ಣಯ:- ಮುಂದೂಡಲಾಗಿದೆ.**

#### 4) ವಿಷಯದ ಸಂಖ್ಯೆ:ತೋ/ಸ್ಥಾ/ಸ/06/13-14, ದಿನಾಂಕ: 08-10-2013

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಅರಣ್ಯ ಘಟಕದ ವ್ಯಾಪ್ತಿಗೆ ಬರುವ ಎಂಟು ವಲಯಗಳಾದ ಪೂರ್ವ, ಯಲಹಂಕ, ದಾಸರಹಳ್ಳಿ, ಮಹದೇವಪುರ, ಪಶ್ಚಿಮ, ದಕ್ಷಿಣ, ಬೊಮ್ಮನಹಳ್ಳಿ ಮತ್ತು ರಾಜರಾಜೇಶ್ವರಿನಗರ ವಲಯಗಳಲ್ಲಿ, 2013-14ನೇ ಸಾಲಿನ ಅರಣ್ಯೀಕರಣ ಕಾಮಗಾರಿಗಳಾದ ನೆಡುತೋಪು ನಿರ್ಮಾಣ ಮತ್ತು ನಿರ್ವಹಣೆ, ಒಂದು ಮತ್ತು ಎರಡನೇ ಸಾಲಿನ ಹಳೆಯ ನೆಡುತೋಪು ನಿರ್ವಹಣೆ, ಸಸ್ಯಕ್ಷೇತ್ರಗಳಲ್ಲಿ ಸಸಿಗಳನ್ನು ನಿರ್ವಹಿಸುವ ಮತ್ತು ಮುಂದಿನ ಸಾಲಿಗೆ ಸಸಿಗಳನ್ನು ಬೆಳೆಸಿ ಪೋಷಿಸುವ ಕಾಮಗಾರಿ ಹಾಗೂ ಮರಗಳ ವ್ಯವಸ್ಥಿತ ನಿರ್ವಹಣೆ ಕಾಮಗಾರಿಗಳಿಗೆ ಸಂಬಂಧಿಸಿದಂತೆ ಒಟ್ಟು ರೂ.2970.50 ಲಕ್ಷಗಳಿಗೆ ಕ್ರಿಯಾ ಯೋಜನೆಯನ್ನು ತಯಾರಿಸಿ ಅರಣ್ಯ ಘಟಕದ ವತಿಯಿಂದ ಸಲ್ಲಿಸಿರುತ್ತಾರೆ. ಸದರಿ ಕಾಮಗಾರಿಗಳಿಗೆ ತಗಲುವ ಅಂದಾಜು ವೆಚ್ಚ ರೂ.1662.00 ಲಕ್ಷಗಳಾಗಿದ್ದು, ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸುತ್ತಾ, ಕ್ರಿಯಾ ಯೋಜನೆಯನ್ನು ಮಂಜೂರು ಮಾಡಲು ಹಾಗೂ ಕ್ರಿಯಾ ಯೋಜನೆ ವ್ಯಾಪ್ತಿಯಲ್ಲಿ ಪ್ರತಿ ಕಾಮಗಾರಿಗೆ ಕಾಮಗಾರಿ ಸಂಕೇತವನ್ನು ಪಡೆಯಲು ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಲಾದ ಮಾನ್ಯ ಆಯುಕ್ತರವರ ದಿನಾಂಕ:05-10-2013 ರ ಟಿಪ್ಪಣಿ.

**ನಿರ್ಣಯ:-** ದಿನಾಂಕ:05-10-2013ರ ಮಾನ್ಯ ಆಯುಕ್ತರವರ ಟಿಪ್ಪಣಿಯನ್ನು ಭಾಗಶಃ ಒಪ್ಪುತ್ತಾ, ಲೆಕ್ಕಶೀರ್ಷಿಕೆ ಪಿ-1855 ರಲ್ಲಿರುವ ಉಳಿಕೆ ಮೊತ್ತ ರೂ.2,46,51,000=00 ಗಳಲ್ಲಿ ಯಲಹಂಕ ವ್ಯಾಪ್ತಿ ಹಾಗೂ ಬಿಟ್ಟು ಹೋಗಿರುವ ಸ್ಥಳಗಳಲ್ಲಿ ಹಾಗೂ ಪಾಲಿಕೆ ಸದಸ್ಯರು ಕೋರಿರುವ ಸ್ಥಳಗಳಲ್ಲಿ ಟ್ರೇಗಾರ್ಡ್‌ಗಳನ್ನು ಕೆ.ಆರ್.ಐ.ಡಿ.ಎಲ್. ಸಂಸ್ಥೆ ಮುಖೇನ ಸರಬರಾಜು ಮಾಡಿಕೊಂಡು ಟ್ರೇಗಾರ್ಡ್‌ಗಳನ್ನು ಅಳವಡಿಸುವಂತೆ ಸಮಿತಿಯು ತೀರ್ಮಾನಿಸಿತು.

#### 5) ವಿಷಯದ ಸಂಖ್ಯೆ:ತೋ/ಸ್ಥಾ/ಸ/08/13-14, ದಿನಾಂಕ: 15-10-2013

2013-14ನೇ ಸಾಲಿನ ಆಯವ್ಯಯದಲ್ಲಿ “ಕೆರೆಗಳಿಗೆ ಭದ್ರತಾ ಸೇವೆ” ಅಡಿ ಬರುವ ಕೆರೆಗಳು ಉಪ ಶೀರ್ಷಿಕೆಯ ಪಿ-ಕೋಡ್ 3029 ರ ಅಡಿಯಲ್ಲಿ ಮೊತ್ತ ರೂ.115.00 ಲಕ್ಷಗಳ ಅನುದಾನವನ್ನು ಕೆರೆಗಳ ಭದ್ರತಾ ಸೇವೆಗಾಗಿ ಮೀಸಲಿರಿಸಲಾಗಿರುತ್ತದೆ.

ಪ್ರಸ್ತುತ, ಪಾಲಿಕೆಯ ಸುಪರ್ದಿಯಲ್ಲಿ 55 ಕೆರೆಗಳಲ್ಲಿ, ಅಭಿವೃದ್ಧಿ ಹೊಂದಿರುವ ಕೆರೆಗಳ ಆಸ್ತಿಗಳ ಸಂರಕ್ಷಣೆಗಾಗಿ ಹಾಗೂ ಭದ್ರತೆಗಾಗಿ ಭದ್ರತಾ ಸಿಬ್ಬಂದಿಗಳನ್ನು ನಿಯೋಜಿಸುವುದು ಅತ್ಯಾವಶ್ಯಕವಾಗಿರುತ್ತದೆ. ಈ ಹಿನ್ನೆಲೆಯಲ್ಲಿ ಕೆರೆಗಳ ರಕ್ಷಣೆಗಾಗಿ ಕರ್ನಾಟಕ ಸರ್ಕಾರದ ಗೃಹರಕ್ಷಕ ದಳದ ಸಿಬ್ಬಂದಿಗಳನ್ನು ಪಡೆದು ಇವರ ಸೇವೆಯನ್ನು ಕೆರೆಯ ಭದ್ರತಾ ರಕ್ಷಣೆಗಾಗಿ ನಿಯೋಜಿಸಿದ್ದು, ಇವರ ಕರ್ತವ್ಯ ವೆಚ್ಚವನ್ನು ಡಿ.ಸಿ. ಬಿಲ್ಲಿನ ಮುಖಾಂತರ ಪಾವತಿಸಲು ಅಗತ್ಯವಾದ ಮೊತ್ತಕ್ಕೆ ಕಾರ್ಯಕ್ರಮ ಪಟ್ಟಿಯನ್ನು ತಯಾರಿಸಲಾಗಿದ್ದು, ಸದರಿ ಕಾರ್ಯಕ್ರಮ ಪಟ್ಟಿಗೆ ಅನುಮೋದನೆ ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಲಾದ ಮಾನ್ಯ ವಿಶೇಷ ಆಯುಕ್ತರು (ಯೋಜನೆ)ರವರ ದಿನಾಂಕ:09-10-2013 ರ ಟಿಪ್ಪಣಿ.

**ನಿರ್ಣಯ:-** ದಿನಾಂಕ:09-10-2013ರ ಮಾನ್ಯ ವಿಶೇಷ ಆಯುಕ್ತರು(ಯೋಜನೆ) ರವರ ಟಿಪ್ಪಣಿಯನ್ನು ಸಮಿತಿಯು ಒಪ್ಪಿದೆ.

#### 6) ವಿಷಯದ ಸಂಖ್ಯೆ:ತೋ/ಸ್ಥಾ/ಸ/09/13-14, ದಿನಾಂಕ: 15-10-2013

2013-14ನೇ ಸಾಲಿನ ಆಯವ್ಯಯದ “ನಗರವ್ಯಾಪ್ತಿ ಅರಣ್ಯೀಕರಣ ಮತ್ತು ಪರಿಸರ ನಿರ್ವಹಣೆ” ಇಲಾಖೆಯಡಿ ಬರುವ ಕೆರೆಗಳು ಉಪಶೀರ್ಷಿಕೆಯ ಪಿ-ಕೋಡ್ 3028 ರ ಅಡಿಯಲ್ಲಿ ಮೊತ್ತ ರೂ.10.00 ಕೋಟಿಗಳ ಅನುದಾನವನ್ನು ಕೆರೆಗಳ ನಿರ್ವಹಣೆಗೆ ಮೀಸಲಿರಿಸಲಾಗಿರುತ್ತದೆ.

ಪ್ರಸ್ತುತ, ಪಾಲಿಕೆಯ ಸುಪರ್ದಿಯಲ್ಲಿ 55 ಕೆರೆಗಳಿದ್ದು, ವಿವಿಧ ಹಂತದಲ್ಲಿ ಅಭಿವೃದ್ಧಿ ಕಾರ್ಯಗಳನ್ನು ಕೈಗೊಳ್ಳಲಾಗಿರುತ್ತದೆ. ಸದರಿ ಕೆರೆಗಳಿಗೆ ವಾರ್ಷಿಕವಾಗಿ ನಿರ್ವಹಣೆ ಅಗತ್ಯವಾಗಿರುತ್ತದೆ. ಇದರಲ್ಲಿ ಕಳೆ ತೆಗೆಯುವುದು, ವೆಟ್ ಲ್ಯಾಂಡ್ ನಿರ್ವಹಣೆ, ಗಿಡಗಳ ಪೋಷಣೆ, ಶುಚಿತ್ವ ಕಾಪಾಡುವುದು, ಸಿಲ್ವ್ ಅಂಡ್ ಟ್ರಾಫ್ ನಿರ್ವಹಣೆ, ಇನ್ನಿತರ ಅತ್ಯಗತ್ಯವಾದಂತಹವುಗಳನ್ನು ನಿರ್ವಹಿಸಬೇಕಾಗಿರುತ್ತದೆ. ಇದಕ್ಕೆ ಸಂಬಂಧಿಸಿದಂತೆ ಕೆರೆವಾರು ಅಗತ್ಯವಾದ ಮೊತ್ತಕ್ಕೆ ಪಟ್ಟಿ ತಯಾರಿಸಲಾಗಿದ್ದು, ಸದರಿ ಕಾಮಗಾರಿ ಕಾರ್ಯಕ್ರಮ ಪಟ್ಟಿಗೆ ಅನುಮೋದನೆ ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಲಾದ ಮಾನ್ಯ ವಿಶೇಷ ಆಯುಕ್ತರು (ಯೋಜನೆ)ರವರ ದಿನಾಂಕ:09-10-2013 ರ ಟಿಪ್ಪಣಿ.

**ನಿರ್ಣಯ:-** ದಿನಾಂಕ:09-10-2013ರ ಮಾನ್ಯ ವಿಶೇಷ ಆಯುಕ್ತರು(ಯೋಜನೆ)ರವರ ಟಿಪ್ಪಣಿಯನ್ನು ಸಮಿತಿಯು ಒಪ್ಪಿದೆ.

#### 7) ವಿಷಯದ ಸಂಖ್ಯೆ:ತೋ/ಸ್ಥಾ/ಸ/10/13-14, ದಿನಾಂಕ: 15-10-2013

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಮಹದೇವಪುರ ವಲಯದ ಸೀಗೇಹಳ್ಳಿ ಕೆರೆಯ ಒಟ್ಟು ವಿಸ್ತೀರ್ಣ 32 ಎಕರೆ, 26 ಗುಂಟೆಗಳಾಗಿದ್ದು, ಸದರಿ ಕೆರೆಯ ಕೊಳಚೆ ನೀರು ತಿರುವು ಕಾಲುವೆ ನಿರ್ಮಿಸುವ ಕಾಮಗಾರಿಗೆ ರೂ.170.00ಲಕ್ಷಗಳ ಅಂದಾಜು ಪಟ್ಟಿಯನ್ನು ತಯಾರಿಸಲಾಗಿದ್ದು ಇ-ಪ್ರಾಕ್ಯೂರ್‌ಮೆಂಟ್ ಮುಖೇನ ಟೆಂಡರ್ ಕರೆಯಲಾಗಿರುತ್ತದೆ.

ಮೇಲಿನ ಕಾಮಗಾರಿಯ ಟೆಂಡರ್‌ನಲ್ಲಿ ಗುತ್ತಿಗೆದಾರರಾದ ಶ್ರೀ.ಎನ್.ಎಮ್.ಕೃಷ್ಣಮೂರ್ತಿ ರವರು ರೂ.1,87,00,802.00 (ಒಂದು ಕೋಟಿ ಎಂಭತ್ತೇಳು ಲಕ್ಷ ಎಂಟುನೂರ ಎರಡು ರೂಪಾಯಿಗಳು ಮಾತ್ರ) ಗಳನ್ನು ನಮೂದಿಸಿದ್ದು, ಸದರಿ ಮೊತ್ತವು 2012-13ನೇ ಸಾಲಿನ ಅನುಮೋದಿತ ಲೋಕೋಪಯೋಗಿ

ಇಲಾಖೆ ದರಪಟ್ಟಿಗಿಂತ ಶೇಕಡ +11.98% ರಷ್ಟು ಹೆಚ್ಚಿನ ಮೊತ್ತವಾಗಿದ್ದು, ಸದರಿ ಮೊತ್ತವನ್ನು 2012-13ನೇ ಸಾಲಿನ ಆಯವ್ಯಯಕ್ಕೆ ಘನ ಸರ್ಕಾರವು ಆದೇಶ ಸಂಖ್ಯೆ:ನ.ಇ/ಎಂ.ಎನ್.ಯು.2012, ದಿನಾಂಕ:28/08/2012ರಲ್ಲಿ ಅನುಮೋದನೆ ನೀಡಲಾಗಿರುತ್ತದೆ. 2013-14ನೇ ಸಾಲಿನ ಪಾಲಿಕೆ ಆಯವ್ಯಯದಲ್ಲಿ 12 ನಗರವ್ಯಾಪ್ತಿ ಅರಣ್ಯೀಕರಣ ಮತ್ತು ಪರಿಸರ ನಿರ್ವಹಣೆ ಶೀರ್ಷಿಕೆ ಅಡಿಯಲ್ಲಿನ ಉಪಶೀರ್ಷಿಕೆ 'ಕೆರೆಗಳು' ಅಡಿಯಲ್ಲಿ "ಹೊಸ ಕೆರೆಗಳ ಅಭಿವೃದ್ಧಿ" ಮುಂದುವರೆದ ಕಾಮಗಾರಿಗಳು (Spill Over Works) ಪಿ-ಕೋಡ್ 2175 ರಲ್ಲಿ ರೂ.10.00 ಕೋಟಿಗಳ ಅನುದಾನವನ್ನು ನೀಡಲಾಗಿರುತ್ತದೆ ಹಾಗೂ ಸದರಿ ಕಾಮಗಾರಿಗಳಿಗೆ ಲೆಕ್ಕ ಶಾಖೆಯಿಂದ ಕಾಮಗಾರಿ ಸಂಖ್ಯೆ ಪ್ರಮಾಣ ಪತ್ರ ಸಂಖ್ಯೆ:308-13-000026 ರಂತೆ (Job Number Certificate) ಅನ್ನು ಪಿ-ಕೋಡ್ 2175, Improvement to New Lakes ರ ಅಡಿಯಲ್ಲಿ ಪಡೆಯಲಾಗಿರುತ್ತದೆ.

ಸದರಿ ಟೆಂಡರ್‌ಗೆ ಅನುಮೋದನೆ ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಲಾದ ಮಾನ್ಯ ವಿಶೇಷ ಆಯುಕ್ತರು(ಯೋಜನೆ)ರವರ ದಿನಾಂಕ:09-10-2013 ರ ಟಿಪ್ಪಣಿ.

**ನಿರ್ಣಯ:- ತಪಾಸಣೆಗೆ ಮುಂದೂಡಲಾಗಿದೆ.**

#### 8) ವಿಷಯದ ಸಂಖ್ಯೆ:ತೋ/ಸ್ಥಾ/ಸ/11/13-14, ದಿನಾಂಕ: 26-10-2013

ರಾಜರಾಜೇಶ್ವರಿನಗರ ವಲಯ ವ್ಯಾಪ್ತಿಯ ವಾರ್ಡ್ ನಂ.129 ಜ್ಞಾನಭಾರತಿಯ ಉದ್ಯಾನವನಗಳಿಗೆ ಮೀಸಲಿರಿಸಿದ ಸ್ಥಳಗಳಲ್ಲಿ ಯಾವುದೇ ರೀತಿಯ ರಕ್ಷಣೆ ಇಲ್ಲದೇ, ಸದರಿ ಪ್ರದೇಶಗಳು ಭೂಗರ್ಭ ಪಾಲಾಗುವ ಸಾಧ್ಯತೆಗಳು ಹೆಚ್ಚಾಗಿರುತ್ತದೆ. ಆದ್ದರಿಂದ, ಪಾಲಿಕೆ ಆಸ್ತಿಯನ್ನು ಸಂರಕ್ಷಿಸಿ ಭೂಗರ್ಭದ ಅತಿಕ್ರಮಣ ಮಾಡದಂತೆ ಸದರಿ ಉದ್ಯಾನವನ ಪ್ರದೇಶಗಳಿಗೆ ತಂತಿಬೇಲಿ ಅಳವಡಿಸುವ ಕಾಮಗಾರಿಗಳನ್ನು ಅಭಿವೃದ್ಧಿಪಡಿಸಲು ಉಲ್ಲೇಖ ಪತ್ರದಲ್ಲಿ ವಾರ್ಡ್ ನಂ.129ರ ಮಾನ್ಯ ಬಿ.ಬಿ.ಎಂ.ಪಿ ಸದಸ್ಯರು ಕೋರಿರುತ್ತಾರೆ.

ಅದರಂತೆ, ರಾಜರಾಜೇಶ್ವರಿನಗರ ವಲಯ ವ್ಯಾಪ್ತಿಯ ವಾರ್ಡ್ ಸಂಖ್ಯೆ-129ರ ಜ್ಞಾನಭಾರತಿ ವ್ಯಾಪ್ತಿಯ ಉದ್ಯಾನವನಕ್ಕೆ ತಂತಿ ಬೇಲಿ ನಿರ್ಮಾಣ ಕಾಮಗಾರಿಗೆ 2013-14ನೇ ಸಾಲಿನ ಆಯವ್ಯಯದ ತೋಟಗಾರಿಕೆ ಮತ್ತು ಪರಿಸರ ಅಭಿವೃದ್ಧಿ ಅಡಿಯಲ್ಲಿ ಬರುವ "ಪಿ-0290" ಲೆಕ್ಕಶೀರ್ಷಿಕೆಯಲ್ಲಿ ರೂ.100.00ಲಕ್ಷಗಳನ್ನು ಕಾಯ್ದಿರಿಸಲಾಗಿದ್ದು, ಸದರಿ ಪ್ರಸ್ತಾವನೆಯ ಕಾಮಗಾರಿ ಕೈಗೊಳ್ಳಲು ರೂ.31.95ಲಕ್ಷಗಳ ಮೊತ್ತವನ್ನು ಅನುಷ್ಠಾನಗೊಳಿಸಲು ಅನುಮೋದನೆ ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಲಾದ ಮಾನ್ಯ ವಿಶೇಷ ಆಯುಕ್ತರು(ಯೋಜನೆ)ರವರ ದಿನಾಂಕ:25-10-2013 ರ ಟಿಪ್ಪಣಿ.

**ನಿರ್ಣಯ:- ದಿನಾಂಕ:25-10-2013ರ ಮಾನ್ಯ ವಿಶೇಷ ಆಯುಕ್ತರು(ಯೋಜನೆ)ರವರ ಟಿಪ್ಪಣಿಯನ್ನು ಒಪ್ಪುತ್ತಾ, ಸದರಿ ಕಾಮಗಾರಿಯನ್ನು ಕೆ.ಆರ್.ಐ.ಡಿ.ಎಲ್. ಸಂಸ್ಥೆಯ ಮುಖೇನ ನಿರ್ವಹಿಸಲು ಸಮಿತಿಯು ತೀರ್ಮಾನಿಸಿತು.**

ಕೊನೆಯದಾಗಿ, ಸಭೆಯಲ್ಲಿ ಹಾಜರಿದ್ದ ಎಲ್ಲಾ ಅಧಿಕಾರಿಗಳು ಮೇಲಿನ ವಿಷಯಗಳ ಬಗ್ಗೆ ಚರ್ಚಿಸಿರುವಂತೆ ಕ್ರಮ ವಹಿಸಲು, ಮಾನ್ಯ ಆಯುಕ್ತರು ಕಾರ್ಯಪ್ರವೃತ್ತರಾಗಬೇಕೆಂದು ಕೋರುತ್ತಾ, ವಂದನೆಗಳೊಂದಿಗೆ ಸಭೆಯು ಮುಕ್ತಾಯಗೊಂಡಿತು.

ಅಧ್ಯಕ್ಷರು

ತೋಟಗಾರಿಕೆ ಸ್ಥಾಯಿ ಸಮಿತಿ  
ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ